



РЕПУБЛИКА МАКЕДОНИЈА  
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

Врз основа на член 18 став 1 алинеја 20 и член 20 став 1 алинеји 1 и 15 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14), а согласно член 134 став 4 и член 223 став 1 од Законот за општата управна постапка („Службен весник на Република Македонија“, бр.38/05, 110/08 и 51/11), во врска со предлогот Уп1 бр.08-403 од 25.02.2015 година, на Директорот на Агенцијата, а согласно Заклучокот, бр.02-1466/12 од 27.02.2015 година, Советот на Агенцијата за аудио и аудиовизуелни медиумски услуги, на 7-та седница одржана на 27.02.2015 година, донесе

**ЗАКЛУЧОК**

за запирање на покренатата постапка за одземање на дозволата за телевизиско емитување

**СЕ ЗАПИРА** покренатата постапка за одземање на дозволата за телевизиско емитување на Трговското друштво за радио - дифузна дејност „ТВ ШУТЕЛ“ ДООЕЛ Скопје, бр.08-18 од 05.01.2015 година.

**Образложение**


Во согласност со одредбите од член 80 став 5 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14), радиодифузерите се должни да го платат годишниот надоместок за секоја тековна година почнувајќи од датумот на доделување на дозволата за телевизиско или радио емитување во рок од 30 дена од денот на приемот на фактурата издадена од Агенцијата.

Во врска со погоренаведеното, а во однос на надоместокот за доделената дозволата за телевизиско емитување на Трговското друштво за радио - дифузна дејност „ТВ ШУТЕЛ“ ДООЕЛ Скопје, бр.08-18 од 05.01.2015 година, Агенцијата на ден 08.01.2015 година му достави фактура за надоместокот за дозволата за телевизиско емитување бр.019/2015 (наш.архивски број 05-75/1), со која радиодифузер - Трговското друштво за радио – дифузна дејност „ТВ ШУТЕЛ“ ДООЕЛ Скопје имаше обврска да плати 642.599,00 (шестотиничетириесетидвеилјадипетстотинидеведесетидевет) денари, за годишен надоместок за дозвола телевизиско емитување, за периодот од 05.01.2015 година заклучно со 04.01.2016 година. Во Агенцијата во доставната книга е заведено дека фактурата била уредно примена на 09.01.2015 година.

По извршениот редовен административен надзор, во Извештајот бр.05-1068/1 од 11.02.2015 година, беше констатирано дека радиодифузерот во законскиот рок од 30 дена од денот на приемот на фактурата издадена од Агенцијата, не ја исполнил обврската од член 80 став 5 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14), односно не

Уп1 Бр. 08-403

Скопје 27.02.2015г.



Агенција за аудио и  
аудиовизуелни  
медиумски услуги

Бул. ВМРО бр.3  
1000 Скопје  
Република Македонија

Тел. + 389 2 3103 400

[www.avmu.org.mk](http://www.avmu.org.mk)  
[www.avmu.mk](http://www.avmu.mk)  
[contact@avmu.mk](mailto:contact@avmu.mk)



РЕПУБЛИКА МАКЕДОНИЈА  
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

го платил надоместокот за дозволата за телевизиско емитување.

Законскиот рок за плаќање на фактурата бр.019/2015 (наш.арх.бр.05-75/1) беше 09.02.2015 година, во кој рок радиодифузерот не го плати годишниот надоместок за дозволата за телевизиско емитување, во износ од 642.599,00 (шестотиничетириесетидвеилјадипетстотинидеведесетидевет) денари односно во кој рок не извршил уплата на годишниот надоместок за дозволата за телевизиско емитување.

Согласно погоренаведеното, Советот на Агенцијата на 6-та седница одржана на ден 17.02.2015 година, со Заклучок, бр.02-1174/14 од 17.02.2015 година, го усвои предлогот на директорот на Агенцијата, д-р Зоран Трајчевски, УП1 бр.08-403 од 16.02.2015 година и покрена постапка за одземање на дозволата за телевизиско емитување на Трговското друштво за радио – дифузна дејност „ТВ ШУТЕЛ“ ДООЕЛ Скопје, бр.08-18 од 05.01.2015 година, поради прекршување на член 80 став 5, а согласно член 82 став 1 алинеја 6 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14), со оглед на фактот дека радиодифузерот не го платил надоместокот за дозволата за телевизиско емитување во законски утврдениот рок.

Во врска со тоа, од страна на Агенцијата на ден 18.02.2015 година, до погоренаведениот радиодифузер, беше испратено известување УП1 бр.08-403, со кое беше известен дека доколку не го плати годишниот надоместок за дозволата за телевизиско емитување, Советот на Агенцијата најдоцна во рок од 15 (петнаесет) дена од денот на приемот на Предлогот за покренување на постапка за одземање, ќе донесе одлука за одземање на дозволата за телевизиско емитување.

Меѓутоа, до Директорот на Агенцијата на ден 26-ти февруари 2015 година доставено е известување од Секторот за правни и економско-финансиски работи, Одделение за економско – финансиски работи на Агенцијата, бр.05-1068/2 од 26.02.2015 година, дека фактурата во висина од 642.599,00 (шестотиничетириесетидвеилјадипетстотинидеведесетидевет) денари, Трговското друштво за радио – дифузна дејност „ТВ ШУТЕЛ“ ДООЕЛ Скопје, го плати на 25.02.2015 година, со што радиодифузерот го плати годишниот надоместок за дозволата за телевизиско емитување бр.08-18 од 05.01.2015 година.

Следствено на сето погоре наведено, врз основа на член 18 став 1 алинеја 20 и член 20 став 1 алинеји 1 и 15 од Законот за аудио и аудиовизуелни медиумски услуги („Службен весник на Република Македонија“ бр.184/13, 13/14, 44/14, 101/14, 132/14), согласно член 134 став 4 и член 223 став 1 од Законот за општата управна постапка („Службен весник на Република Македонија“, бр.38/05, 110/08 и 51/11), во врска со предлогот Уп1 бр.08-403 од 25.02.2015 година, на Директорот на Агенцијата, а согласно Заклучокот, бр.02-1466/12 од 27.02.2015 година, Советот на Агенцијата за аудио и аудиовизуелни медиумски услуги, на 7-та седница одржана на 27.02.2015 година, одлучи да ја запре покренатата постапка за одземање на дозволата.

Врз основа на погоре наведеното се донесе заклучок како во диспозитивот.

Агенција за аудио и  
аудиовизуелни медиумски услуги  
Претседател на Советот  
  
Лазо ПЕТРУШЕВСКИ

Упатство за правно средство: Согласно член 225 став 1 од Законот за општата управна постапка, против овој заклучок не е допуштена посебна жалба.



РЕПУБЛИКА МАКЕДОНИЈА  
АГЕНЦИЈА ЗА АУДИО И АУДИОВИЗУЕЛНИ МЕДИУМСКИ УСЛУГИ

---

**Доставено до:**

- Трговското друштво за радио – дифузна дејност „ТВ ШУТЕЛ“ ДООЕЛ Скопје;
- Фари Елез, одговорно лице во правното лице Трговското друштво за радио – дифузна дејност „ТВ ШУТЕЛ“ ДООЕЛ Скопје;
- Секторот за информатичка подршка и општи работи – архива;
- Секторот за правни и економско – финансиски работи;
- Назначеното лице во Агенцијата за аудио и аудиовизуелни медиумски услуги за водење на Уписникот Уп 1;

